

## பெரிய திருமொழி: இரண்டாம் பத்து

முதல் திருமொழி - வானவர் தங்கள்

1048:##

வானவர் தங்கள் சிந்தை போல\* என் நெஞ்சமே! இனிதுவந்து\*  
மாதவம் ஆனவர் தங்கள் சிந்தை\* அமர்ந்து உறைகின்ற எந்தை\*  
கானவர் இடு காரகில்புகை\* ஓங்கு வேங்கடம் மேவி\*  
மாண்குறளான அந்தணற்கு\* இன்று அடிமைத்தொழில் பூண்டாயே\* (2) 2.1.1

1049:

உறவு சற்றும் என்று ஒன்றில்லா\* ஒருவன் உகந்தவர் தம்மை \*  
மண்மிசைப் பிறவியே கெடுப்பான்\* அது கண்டு என் நெஞ்சமென்பாய்\*  
குறவர் மாதர்களோடு \* வண்டு குறிஞ்சி மருளிசை பாடும்\*  
வேங்கடத்து அறவ நாயகற்கு \* இன்று அடிமைத்தொழில் பூண்டாயே\* 2.1.2

1050:

இண்டையாயின கொண்டு \* தொண்டர்கள் ஏத்துவர் உறவோடும்\*  
வாண்டைக்கொண்டு போயிடவும் \* அதுகண்டு என் நெஞ்சமென்பாய் \*  
வண்டுவாழ் வடவேங்கடமலை\* கோயில் கொண்டதனோடும்\*  
மீமிசை அண்டம் ஆண்டிருப்பாற்கு\* அடிமைத் தொழில் பூண்டாயே\* 2.1.3

1051:

பாவியாதுசெய்தாய்\* என் நெஞ்சமே! பண்டு தொண்டு செய்தாரை \*  
மண்மிசை மேவி ஆட்கொண்டு போய் \* விசம்பேறவைக்கும் எந்தை\*  
கோவிநாயகன் கொண்டல் உந்துயர் \* வேங்கடமலையாண்டு \*  
வானவர் ஆவியாய் இருப்பாற்கு\* அடிமைத்தொழில் பூண்டாயே\* 2.1.4

1052:

பொங்கு போதியும் பிண்டியமுடைப் \* புத்தர் நோன்பியர் பள்ளியுள்ளுறை\*  
தங்கள் தேவரும் தாங்களுமேயாக\* என்நெஞ்சமென்பாய்\*  
எங்கும் வானவர் தானவர் நிறைந்தேத்தும் \* வேங்கடம் மேவி நின்றருள்\*  
அங்க நாயகற்கு \* இன்று அடிமைத்தொழில் பூண்டாயே\* 2.1.5

1053:

துவரியாடையர் மட்டையர் \* சமண்தொண்டர்கள் மண்டியுண்டு பின்னரும் \*  
தமரும் தாங்களுமே தடிக்க \* என் நெஞ்சமென்பாய்\*  
கவரிமாக்க கணம் சேரும் \* வேங்கடம் கோயில் கொண்ட கண்ணூர் விசம்பிடை\*  
அமர நாயகற்கு \* இன்று அடிமைத்தொழில் பூண்டாயே \* 2.1.6

1054:

தருக்கினால் சமண் செய்து \* சோறுதண் தயிரினால் திரளை\*  
மிடற்றிடை நெருக்குவார் அலக்கண் \* அது கண்டு என் நெஞ்சமென்பாய்\*  
மருட்கள் வண்டுகள் பாடும் \* வேங்கடம் கோயில் கொண்டு அதனோடும்\*  
வாண்டை அருக்கன் மேவி நிற்பாற்கு \* அடிமைத்தொழில் பூண்டாயே\* 2.1.7

1055:

சேயன் அணியன் சிறியன் பெரியன் என்பதும் \* சிலர்ப்பேசக் கேட்டிருந்தே\*  
என் நெஞ்சமென்பாய்!\* எனக்கொன்று சொல்லாதே\*  
வேய்கள் தின்று வெண் முத்தமேசொரி \* வேங்கடமலை கோயில் மேவிய \*  
ஆயர் நாயகற்கு \* இன்று அடிமைத்தொழில் பூண்டாயே. 2.1.8

1056:

கூடியாடி உரைத்ததே உரைத்தாய்\* என் நெஞ்சமென்பாய்! துணிந்துகேள்\*  
பாடியாடிப் பலரும் பணிந்தேத்தி \* காண்கிலார்\*

## பெரிய திருமொழி: இரண்டாம் பத்து

ஆடு தாமரையோனும் ஈசனும் \* அமரர்க்கோனும் நின்றேத்தும்\*  
வேங்கடத்து ஆடு கூத்தனுக்கு \* இன்று அடிமைத்தொழில் பூண்டாயே\* 2.1.9

1057:##

மின்னுமா முகில் மேவு\* தண்திருவேங்கடமலை கோயில்மேவிய \*  
அன்னமாய் நிகழ்ந்த\* அமரர் பெருமாளை\*  
கன்னி மாமதிள் மங்கையர்க்கலிகன்றி \* இன்தமிழால் உரைத்த\*  
இம்மன்னு பாடல் வல்லார்க்கு\* இடமாகும் வானுலகே\* (2) 2.1.10

இரண்டாம் திருமொழி - காசையாடை

1058:##

காசையாடை முடியோடிக்\* காதல் செய்தான் அவனூர்\*  
நாசமாக நம்பவல்ல \* நம்பி நம்பெருமான்\*  
வேயினன்னதோள் மடவார் \* வெண்ணெயுண்டான் இவனென்று\*  
ஏசநின்ற எம்பெருமான் \* எவ்வுள் கிடந்தானே\* (2) 2.2.1

1059:

தையலாள் மேல் காதல் செய்த\* தானவன் வாளரக்கன்\*  
பொய்யிலாத பொன்முடிகள்\* ஒன்பதோடு ஒன்றும்\*  
அன்றுசெய்த வெம்போர் தன்னில் \* அங்கு ஓர் செஞ்சரத்தால் உருள \*  
எய்த எந்தை எம்பெருமான்\* எவ்வுள் கிடந்தானே\* 2.2.2

1060:

முன் ஓர் தூது \* வானரத்தின்வாயில் மொழிந்து\*  
அரக்கன் மன்னூர் தன்னை \* வானியினால் மாள முனிந்து\*  
அவனை பின்னோர் தூது \* ஆதிமன்னர்க்காகிப் பெருநிலத்தார்\*  
இன்னார் தூதனென நின்றான்\* எவ்வுள் கிடந்தானே\* 2.2.3

1061:

பந்தணைந்த மெல்விரலாள்\* பாவைதன் காரணத்தால்\*  
வெந்திறலே ஏழும்வென்ற\* வேந்தன் விரிபுகழ்சேர்\*  
நந்தன் மைந்தனாகவாகும்\* நம்பி நம்பெருமான்\*  
எந்தை தந்தை தம்பெருமான்\* எவ்வுள் கிடந்தானே\* 2.2.4

1062:

பாலனாகி ஞாலமேழுமுண்டு\* பண்டு ஆலிலமேல்\*  
சாலநாளும் பள்ளிகொள்ளும்\* தாமரைக் கண்ணன் எண்ணில்\*  
நீலமார் வண்டுண்டு வாழும்\* நெய்தலந் தண்கழனி \*  
ஏலநாளும் பைம்புறவில்\* எவ்வுள் கிடந்தானே\* 2.2.5

1063:

சோத்த நம்பி என்று\* தொண்டர் மிண்டித் தொடர்ந்தழைக்கும்\*  
ஆத்த நம்பி செங்கணம்பி\* ஆகிலும் தேவர்க்கெல்லாம்\*  
முத்த நம்பி முக்கணம்பியென்று\* முனிவர்த்தொழுதேத்தும்\*  
நம்பி எம்பெருமான்\* எவ்வுள் கிடந்தானே. 2.2.6

1064:

திங்களப்பு வானெரிகாலாகி\* திசைமுகனார்\*  
தங்களப்பன் சாமியப்பன்\* பாகத்திருந்த \*  
வண்டுண் தொங்கலப்பு நீண்முடியான்\* சூழ்கழல் சூடநின்ற\*  
எங்களப்பன் எம்பெருமான்\* எவ்வுள் கிடந்தானே\* 2.2.7

## பெரிய திருமொழி: இரண்டாம் பத்து

1065:

முனிவன் முர்த்தி முவராசி\* வேதம் விரித்துரைத்த புனிதன்\*  
பூவை வண்ணன் அண்ணல்\* புண்ணியன் விண்ணவர்கோன்\*  
தனியன் சேயன் தானொருவனாகிலும்\* தன்னடியார்க்கு இனியன் \*  
எந்தை எம்பெருமான்\* எவ்வுள் கிடந்தானே. 2.2.8

1066:

பந்திருக்கும் மெல்விரலாள்\* பாவை பனிமலராள்\*  
வந்திருக்கும் மார்வன்\* நீலமேனி மணிவண்ணன்\*  
அந்தரத்தில் வாழும்\* வாணோர் நாயகனாய் அமைந்த\*  
இந்திரற்கும் தம்பெருமான்\* எவ்வுள் கிடந்தானே\* 2.2.9

1067:##

இண்டை கொண்டு தொண்டரேத்த\* எவ்வுள் கிடந்தானே\*  
வண்டு பாடும் பைம்புறவில்\* மங்கையர்க்கோன் கலியன்,  
கொண்ட சீரால் தண்தமிழ்மலை\* ஈரைந்தும் வல்லார்\*  
அண்டம் ஆள்வது ஆணை\* அன்றேல் ஆள்வர் அமர் உலகே\* (2) 2.2.10

மூன்றாம் திருமொழி - விற்பெருவிழவும்

1068:##

விற்பெரு விழவும் கஞ்சனும் மல்லும் \* வேழமும் பாகனும் வீழ\*  
செற்றவன் தன்னை புரமெரி செய்த\* சிவனுறு துயர்களை தேவை\*  
பற்றலர் வீயக் கோல் கையில் கொண்டு\* பார்த்தன் தன் தேர்முன் நின்றானே\*  
சிறிற்றவை பணியால் முடி துறந்தானேத்\* திருவல்லிக்கேணிக் கண்டேனே\* (2)

1069:##

வேதத்தை வேதத்தின் சவைப்பயனை\* விழுமிய முனிவர் விழுங்கும்\*  
கோதிலின் கனியை நந்தனார் களிற்றைக்\* குவலயத்தோர் தொழுதேத்தும்\*  
ஆதியை அமுதை என்னையாளுடை அப்பனை\* ஒப்பவரில்லா மாதர்கள் வாழும் \*  
மாடமா மயிலைத்\* திருவல்லிக்கேணிக் கண்டேனே. (2) 2.3.2

1070:

வஞ்சனை செய்யத் தாயுருவாகி\* வந்தபேய் அலறிமண் சேர\*  
நஞ்சமர் முலையூடு உயிர்செகவுண்ட நாதனைத்\* தானவர் கூற்றை\*  
விஞ்சை வானவர் சாரணர் சித்தர்\* வியந்து துதிசெய்யப் பெண்ணுருவாகி \*  
அஞ்சவை அமுதம் அன்று அளித்தானேத்\* திருவல்லிக்கேணிக் கண்டேனே\*

1071:

இந்திரனுக்கென்று ஆயர்கள் எடுத்த\* எழில்விழவில் பழநடைசெய்\*  
மந்திர விதியில் பூசனை பெறுது\* மழைபொழிந்திடத் தளர்ந்து \*  
ஆயர் எந்தம்மோடு இனவா நிரைதளராமல்\* எம்பெருமான் அருளென்ன\*  
அந்தமில் வரியால் மழை தடுத்தானேத்\* திருவல்லிக்கேணிக் கண்டேனே\*

1072:

இன் துணைப்பது மத்து அலர்மகள் தனக்கும் இன்பன்\* நற் புவிதனக்கு இறைவன்\*  
தந்துணை ஆயர்ப்பாவை நப்பின்னை தனக்கு இறை\* மற்றையோர்க்கு எல்லாம் வந்துணை\*  
பஞ்ச பாண்டவர்க்காகி\* வாயுரை தூதுசென்றியங்கும் எந்துணை\*  
எந்தை தந்தை தம்மானைத்\* திருவல்லிக்கேணிக் கண்டேனே\* 2.3.5

1073:

அந்தகன் சிறுவன் அரசர் தம் அரசற்கு இளையவன்\* அணியிழையைச் சென்று\*  
'எந்தமக்கு உரிமை செய்'எனத் தரியாது\* 'எம்பெருமான் அருள்!' என்ன\*

## பெரிய திருமொழி: இரண்டாம் பத்து

சந்தமல் குழலாளலக்கண் நூற்றுவர்த்தம்\* பெண்டிரும் எய்திநூல் இழப்ப\*  
இந்திரன் சிறுவன் தேர்முன் தின்றூனத்\* திருவல்லிக்கேணிக் கண்டேனே\*

1074:

பரதனும் தம்பி சத்ருக்கனனும்\* இலக்குமனோடு மைதிலியும்\*  
இரவும் நன்பகலும் துதிசெய்ய தின்ற\* இராவணைந்தகனை எம்மானை\*  
குரவமே கமழும் குளிர்ப்பொழிலுடு\* குயிலொடு மயில்கள் தின்றலு\*  
இரவியின் கதிர்கள் நுழைதல் செய்தறியாத்\* திருவல்லிக்கேணிக் கண்டேனே.

1075:##

பள்ளியிலோதி வந்ததன் சிறுவன்\* வாயில் ஓராயிர நாமம்\*  
ஒள்ளியவாகிப் போதஆங்கு அதனுக்கு\* ஒன்றுமோர் பொறுப்பிலனாகி\*  
பிள்ளையைச்சீறி வெகுண்டு தூண்புடைப்ப\* பிறையெயிற்றனல் விழி பேழ்வாய்\*  
தெள்ளிய சிங்கமாகிய தேவைத்\* திருவல்லிக்கேணிக் கண்டேனே. (2) 2.3.8

1076:

மீனமர் பொய்கைநாள் மலர் கொய்வான்\* வேட்கையினோடு சென்றிழிந்த\*  
கானமர் வேழம் கையெடுத்தலறக்\* கரா அதன் காலினைக் கதுவ\*  
ஆனையின் துயரம் தீரப் புள்ளூர்ந்து\* சென்று தின்று ஆழி தொட்டானை,  
தேனமர் சோலை மாட மாமயிலைத்\* திருவல்லிக்கேணிக் கண்டேனே\* 2.3.9

1077:##

மன்னுதண் பொழிலும் வாவியும் மதினும்\* மாட மாளிகையும் மண்டபமும்\*  
தென்னன் தொண்டையர்க்கோன் செய்த நன்மயிலைத்\* திருவல்லிக்கேணி தின்றூன\*  
கன்னிநன் மாட மங்கையர் தலைவன்\* காமருசீர்க் கலிகன்றி\*  
சொன்ன சொன்மாலை பத்துடன் வல்லார்\* சுகம் இனிதாள்வர் வானுலகே.(2)2.3.10

நான்காம் திருமொழி - அன்றயர்

1078:##

அன்றயர் குலக்கொடியோடு\* அணிமாமலர் மங்கையொடு அன்பளவி\*  
அவுணர்க்கு எந்தானும் இரக்கமிலாதவனுக்குக்\* உறையுமிடமாவது \*  
இரும்பொழில்குழ் நன்றய புனல்நறையூர் திருவாலிகுடந்தை\* தடந்திகழ் கோவல்நகர்\*  
தின்றன் இருந்தான் கிடந்தான் நடந்தாற்கு இடம்\* மாமலையாவது தீர்மலையே. (2)

1079:

காண்டாவனம் என்பதோர் காடு \* அமரர்க்கரையன் அது கண்டவன் திற்க\*  
முனேமுண்டார் அழலுண்ண முனிந்ததுவும் அதுவன்றியும் \*முன்னுலகம்  
பொறைதீர்த்துஆண்டான்\*  
அவுண்ணவன் மார்பகலம் உகிரால் வகிராக முனிந்து\* அரியாய் நீண்டான் \*  
குறளாகி நிமிர்ந்தவனுக்கு இடம் \* மாமலையாவது தீர்மலையே. 2.4.2

1080:

அலமன்னுமடல் சரிசங்கமெடுத்து\* அடலாழியினால் அணியாருருவின்\*  
புலமன்னு வடம்புனை கொங்கையினால்\* பொறைதீர்முனள் அடுவாள் அமரில்\*  
பலமன்னர்ப்படச் சுடராழியினைப்\* பகலோன்மறையப் பணிகொண்டு அணிசேர்\*  
நிலமன்னனுமாய் உலகாண்டவனுக்கு இடம்\* மாமலையாவது தீர்மலையே. 2.4.3

1081:

தாங்காததோர் ஆளரியாய்\* அவுணன் தனைவீட முனிந்து அவனால் அமரும்\*  
பூங்கோதையர் பொங்கெரி முழுகவினைத்து அதுவன்றியும்\* வென்றிகொள்வாள் அமரில்\*  
பாங்காக முன் ஐவரொடு அன்பளவிப்\* பதிறறைந்திரட்டிப் படைவேந்தர்பட\*  
நீங்காச்செருவில் நிறைகாத்தவனுக்கு இடம்\* மாமலையாவது தீர்மலையே. 2.4.4

1082:

## பெரிய திருமொழி: இரண்டாம் பத்து

மாலும் கடலார மலைக்குவடிட்டு\* அணைகட்டி வரம்புருவ\*  
மதிசேர்க்கோல மதிளாய இலங்கைகெடப்\* படைதொட்டு ஒருகால் அமரிலதிர\*  
காலமிதுவென்று அயன்வாளியினால்\* கதிர்தீள் முடிபத்தும் அறுத்தமரும்\*  
நீலமுகில் வண்ணர் எமக்கிறைவற்கு இடம்\* மாமலையாவது நீர்மலையே. 2. 4. 5

1083:

பாராருலகும் பனிமால்வரையும்\* கடலும் சுடரும் இவையுண்டும்\*  
எனக்கு ஆராதென நின்றவன் எம்பெருமான்\* அலை நீருலகுக்கு அரசாகிய\*  
அப்பேராணை முனிந்த முனிக்கரையன்\* பிறரில்லை நுனக்கெனும் எல்லையினான்\*  
நீரார் பேரான் நெடுமாலவனுக்கு இடம்\* மாமலையாவது நீர்மலையே. 2. 4. 6

1084:

புகரார் உருவாகி முனிந்தவனைப்\* புகழ்வீட முனிந்து உயிருண்டு\*  
அசுரன் நகராயின பாழ்பட நாமமெறிந்து அதுவன்றியும்\* வென்றிகொள் வாளவுணன்\*  
பகராதவன் ஆயிர நாமம்\* அடிப்பணியாதவனைப் பணியால் அமரில்\*  
நிகராயவன் நெஞ்சிடந்தானவனுக்கு இடம்\* மாமலையாவது நீர்மலையே. 2. 4. 7

1085:

பிச்சச்சிறு பீலி பிடித்து\* உலகில் பிணந்தின் மடவார் அவர்ப்போல் \*  
அங்ஙனே அச்சமிலர் நாணிலரா தன்மையால்\* அவர்செய்கை வெறுத்து  
அணிமாமலர்த்தாய்\*  
நச்சிநமனார் அடையாமை\* நமக்கருள்செய் என உள்குழைந்து ஆர்வமொடு,\*  
நிச்சம் நினைவார்க்கு அருள்செய்யுமவற்கு இடம்\* மாமலையாவது நீர்மலையே.

1086:

பேசுமளவன்று இது வம்மின்\* நமர்ப்பிறர் கேட்பதன்முன் பணிவார் வினைகள்\*  
நாசமது செய்திடுமாதன்மையால்\* அதுவேநமது உய்விடம் நாள்மலர்மேல்\*  
வாசமணி வண்டறை பைம்புறவில்\* மனமைந்தொடு நைந்துழல்வார்\*  
மதியில்நீசரவர் சென்றடையாதவனுக்கு இடம்\* மாமலையாவது நீர்மலையே.

1087:##

நெடுமாலவன் மேவிய நீர்மலையேல்\* நிலவும்புகழ் மங்கையர் கோன்\*  
அமரில் கடமா களியானைவல்லான்\* கலியன் ஒலிசெய்தமிழ் மலை வல்லார்க்கு\*  
உடனே விடுமால்வினை\* வேண்டிடல் மேலுலகும் எளிதாயிடும் அன்றியிலங்கொலிசேர்\*  
கொடுமாகடல் வையகமாண்டு\* மதிக்குடை மன்னவராய் அடி கூடுவரே. (2)  
2. 4. 10

ஐந்தாம் திருமொழி - பாராய

1088:##

பாராயது உண்டுமிழ்ந்த பவளத்தூணைப்\* படுகடலில் அமுதத்தைப் பரிவாய்கீண்ட சீராணை\*  
எம்மானைத் தொண்டர் தங்கள் சிந்தையுள்ளே\* முளைத்தெழுந்த தீங்கரும்பினை\*  
போராணைக் கொம்பொசித்த போரேற்றினைப்\* புணர்மருதம் இறநடந்த பொற்குன்றினை\*  
காராணை இடர் கடிந்த கற்பகத்தைக்\* கண்டதுநான் கடல்மல்லைத் தலசயனத்தே.

1089:##

பூண்டவத்தம் பிறர்க்கடைந்து தொண்டுபட்டுப்\* பொய்நூலை மெய்நூலென்றென்று  
மோதி மாண்டு\*  
அவத்தம் போகாதே வம்மின் \* எந்தை என்வணங்கப் படுவானை\*  
கணங்களேத்தும் நீண்டவத்தைக் கருமுகிலை எம்மான் தன்னை\* நின்றவூர்  
நித்திலத்தைத் தொத்தார்சோலை\*  
காண்டவத்தைக் கனலெரிவாய்ப் பெய்வித்தானைக்\* கண்டதுநான் கடல்மல்லைத்  
தலசயனத்தே. (2) 2. 5. 2

## பெரிய திருமொழி: இரண்டாம் பத்து

1090:

உடம்புருவில் முன்றொன்றாய் மூர்த்திவேறாய்\* உலகுய்ய நின்றானை\*  
அன்றுபேய்ச்சி இடம்பருகு வித்தகனைக்\* கன்றுமேய்த்து விளையாட வல்லானை  
வரைம்கானில்\*  
தடம்பருகு கருமுகிலைத் தஞ்சைக்கோயில்\* தவநெறிக்கு ஓர் பெருநெறியை  
வையம்காக்கும்\*  
கடும்பரிமேல் கற்கியை நான்கண்டுகொண்டேன்\* கடிபொழில்கூழ் கடல்மல்லைத்  
தலசயனத்தே.

1091:

பேய்த்தாயை முலையுண்ட பிள்ளைதன்னைப்\* பிணைமருப்பில் கருங்களிற்றைப்  
பிணைமான்நோக்கின்\*  
ஆய்த்தாயர் தயிர்வெண்ணெய் அமர்ந்தகோவை\* அந்தணர்தம் அமுதத்தைக்  
குரவைமுன்னே கோத்தானை\*  
குடமாடு கூத்தன் தன்னைக்\* கோகுலங்கள் தளராமல் குன்றமேந்திக் காத்தானை\*  
எம்மானைக் கண்டுகொண்டேன்\* கடிபொழில்கூழ் கடல்மல்லைத் தலசயனத்தே.

1092:

பாய்த்தானைத் திரிசகடம் பாறிவீழ்ப்\* பாலகனாய் ஆலிலையில் பள்ளியின்பமேய்த்தானை\*  
இலங்கொளிசேர் மணிக்குன்றன்ன\* ஈரிரண்டு மால்வரைத்தோள் எம்மான் தன்னை,\*  
தோய்த்தானை நிலமகள்தோள் தூதிற்சென்று\* அப்பொய்யறைவாய்ப் புகப்பெய்த  
மல்லர்மங்கக் காய்த்தானை\*  
எம்மானைக் கண்டுகொண்டேன்\* கடிபொழில்கூழ் கடல்மல்லைத் தலசயனத்தே.

1093:

கிடந்தானைத் தடங்கடலுள் பணங்கள்மேவிக்\* கிளர்ப்பொறிய மறிதிரிய  
அதனின்பின்னே படர்ந்தானைப்\*  
படுமதத்த களிற்றின் கொம்பு பறித்தானைப்\* பாரிடத்தை எயிறுகீற இடந்தானை\*  
வளைமருப்பின் ஏனமாகி\* இருநிலனும் பெருவிசம்பும் எய்தாவண்ணம் கடந்தானை\*  
எம்மானைக் கண்டுகொண்டேன்\* கடிபொழில்கூழ் கடல்மல்லைத் தலசயனத்தே.

1094:

பேறாத வலியரக்கர் மெலிய அன்று\* பெருவரைத் தோளிறநெரித்து அன்று  
அவுணர்க்கோனை\*  
பூணாகம் பிளவெடுத்த போர்வல்லோனைப்\* பொருகடலுள் துயிலமர்ந்த புள்ளுந்தியை\*  
ஊணாகப் பேய்முலைநஞ்சு உண்டான் தன்னை\* உள்ளுவார் உள்ளத்தே உறைகின்றானை\*  
காணாது திரிதருவேன் கண்டுகொண்டேன்\* கடிபொழில்கூழ் கடல்மல்லைத்  
தலசயனத்தே. 2. 5. 7

1095:

பெண்ணாகி இன்னமுதம் வஞ்சித்தானைப்\* பிறையெயிற்றன் அடலரியாய்ப்  
பெருகினானை\*  
தண்ணூர்ந்த வார்ப்புனல்கூழ் மெய்யமென்னும்\* தடவரைமேல் கிடந்தானைப்  
பணங்கள்மேவி\*  
எண்ணானை எண்ணிறந்த புகழினானை\* இலங்கொளிசேர் அரவிந்தம் போன்றுநீண்ட  
கண்ணானை\*  
கண்ணூரக் கண்டுகொண்டேன்\* கடிபொழில்கூழ் கடல்மல்லைத் தலசயனத்தே.

1096:

தொண்டாயார் தாம்பரவும் அடியினானைப்\* படிகடந்த தாளாளற்கு ஆளாய் உய்தல்  
விண்டானை\*  
தென்னிலங்கை அரக்கர்வேந்தை\* விலங்குண்ண வலங்கைவாய்ச் சரங்களாண்டு\*

## பெரிய திருமொழி: இரண்டாம் பத்து

பண்டாய வேதங்கள் நான்கும்\* ஐந்து வேள்விகளும் கேள்வியோடு அங்கமாறும்  
கண்டானை\*  
தொண்டனேன் கண்டுகொண்டேன்\* கடிபொழில்சூழ் கடல்மல்லைத் தலசயனத்தே.

1097:##

படநாகத் தணைக்கிடந்து அன்று அவணர்கோனைப்\* படவெகுண்டு மருதிடைப்போய்ப்  
பழனவேலி\*  
தடமார்ந்த கடல்மல்லைத் தலசயனத்துத்\* தாமரைக்கண் துயிலமர்ந்த தலைவர்  
தம்மை\*  
கடமாரும் கருங்களிறு வல்லான்\* வெல்போர்க் கலிகன்றி ஒலிசெய்த இன்பப்பாடல்\*  
திடமாக இவையைந்துமைந்தும் வல்லார்\* தீவினையை முதலரிய வல்லார்தாமே. (2)

ஆறும் திருமொழி - நண்ணாத

1098:##

நண்ணாத வாளவுணர்\* இடைப்புக்கு\*  
வானவரைப்பெண்ணாகி\* அமுதாட்டும் பெருமானார்\*  
மருவினிய தண்ணூர்ந்த கடல்மல்லைத்\* தலசயனத் துறைவாரை,\*  
எண்ணாதே இருப்பாரை\* இறைப்பொழுதும் எண்ணேமே. (2) 2.6.1

1099:

பார்வண்ண மடமங்கை\* பனிநன்மா மலர்க்கிழத்தி\*  
நீர்வண்ணன் மார்வத்தில்\* இருக்கையைமுன் நினைந்து அவனார்\*  
கார்வண்ண முதுமுந்நீர்க்\* கடல்மல்லைத் தலசயனம்\*  
ஆரெண்ணும் நெஞ்சடையார்\* அவர் எம்மை ஆள்வாரே. 2.6.2

1100:##

ஏனத்தினுருவாகி\* நிலமங்கையெழில் கொண்டான்\*  
வானத்திலவர் முறையால்\* மகிழ்ந்தேத்தி வலங்கொள்ள\*  
கானத்தின் கடல்மல்லைத்\* தலசயனத் துறைகின்ற\*  
ஞானத்தின் ஒளியுருவை\* நினைவார் என் நாயகரே. 2.6.3

1101:

விண்டாரை வென்று ஆவி\* விலங்குண்ண மெல்லியலார்\*  
கொண்டாடு மல்லகலம்\* அழலேற வெஞ்சமத்துக்\*  
கண்டாரை கடல்மல்லைத்\* தலசயனது உறைவாரை,  
கொண்டாடும் நெஞ்சடையார்\* அவரெங்கள் குலதெய்வமே. 2.6.4

1102:

பிச்சச் சிறுபீலிச்\* சமண்குண்டர் முதலாயோர்\*  
விச்சைக் கிறையென்னும்\* அவ்விறையைப் பணியாதே\*  
கச்சிக் கிடந்தவனார்\* கடல்மல்லைத் தலசயனம்\*  
நச்சித் தொழுவாரை\* நச்சு என்றன் நன்னெஞ்சே! 2.6.5

1103:

புலன்கொள்நிதிக் குவையோடு\* புழைக்கைமா களிற்றினமும்\*  
நலங்கொள் நவமணிக் குவையும்\* சமந்து எக்கும் நான்றொசிந்து,\*  
கலங்களியங்கும் மல்லைக்\* கடல்மல்லைத் தலசயனம்\*  
வலங்கொள் மனத்தாரவரை\* வலங்கொள் என் மடநெஞ்சே! 2.6.6

1104:

பஞ்சிச் சிறுகுழை\* உருவாகி மருவாத\*  
வஞ்சப்பெண் நஞ்சுண்ட\* அண்ணல்முன் நண்ணாத\*

## பெரிய திருமொழி: இரண்டாம் பத்து

கஞ்சைக் கடந்தவனார்\* கடல்மல்லைத் தலசயனம்\*  
நெஞ்சில் தொழுவாரைத்\* தொழுவாய் என் தூய்நெஞ்சே! 2.6.7

1105:

செழுநீர் மலர்க்கமலம்\* திரையுந்துவன் பகட்டால்\*  
உழுநீர் வயல் உழவர் உழ\* பின்முன் பிழைத்தெழுந்த\*  
கழுநீர் கடிக்கமழும்\* கடல்மல்லைத் தலசயனம்\*  
தொழுநீர் மனத்தவரைத்\* தொழுவாய் என் தூய்நெஞ்சே. 2.6.8

1106:

பிணங்களிடு காடதனுள்\* நடமாடு பிஞ்ஞுகளேடு\*  
இணங்கு திருச்சக்கரத்து\* எம்பெருமானார்க்கு இடம்\*  
விசம்பில் கணங்களியங்கும்மல்லைக்\* கடல்மல்லைத் தலசயனம்\*  
வணங்கும் மனத்தாரவரை\* வணங்கு எந்தன் மடநெஞ்சே! 2.6.9

1107:##

கடிகமழு நெடுமறுகில்\* கடல்மல்லைத் தலசயனத்து\*  
அடிகளடியே நினையும்\* அடியவர்கள் தம்மடியான்\*  
வடிகொள் நெடுவேல்வலவன்\* கலிகன்றி ஒலிவல்லார்\*  
முடிகொள் நெடுமன்னவர்தம்\* முதல்வர் முதலாவாரே. (2) 2.6.10

ஏழாம் திருமொழி - திவளும்வெண்

1108:##

திவளும்வெண் மதிபோல் திருமுகத்து அறிவை\* செழுங்கடல் அமுதினில் பிறந்த அவளும்\*  
நின்னாகத்து இருப்பதும் அறிந்தும்\* ஆகிலும் ஆசைவிடாளால்\*  
குவனையங் கண்ணி கொல்லியம் பாவை சொல்லு\* நின்தாள் நயந்திருந்த இவளை\*  
உன் மனத்தால் என்நினைந்திருந்தாய்\* இடவெந்தை எந்தை பிரானே! (2) 2.7.1

1109:

துளம்படு முறுவல் தோழியர்க்கு அருளாள்\* துணைமுலை சாந்துகொண்டு அணியாள்\*  
குளம்படு குவளைக் கண்ணினை எழுதாள்\* கோலநன் மலர்க்குழற்கு அணியாள்\*  
வளம்படு முநீர் வையம் முன்னளந்த\* மாலென்னும் மாலின மொழியாள்\*  
இளம்படி இவளுக்கு என்நினைந்திருந்தாய்\* இடவெந்தை எந்தை பிரானே!

1110:

சாந்தமும் பூணும் சந்தனக் குழம்பும்\* தடமுலைக்கு அணியிலும் தழலாம்\*  
போந்தவெண் திங்கள் கதிர்சுடர் மெலியும்\* பொருகடல் புலம்பிலும் புலம்பும்\*  
மாந்தளிர் மேனி வண்ணமும் பொன்னும்\* வளைகளும் இறைநில்லா\*  
எந்தன் ஏந்திழையிவளுக்கு என்நினைந்திருந்தாய்\* இடவெந்தை எந்தை பிரானே.

1111:

'ஊழியின் பெரிதால் நாழிகை!' என்னும்\* 'ஒண்சுடர் துயின்றதால்!' என்னும்\*  
'ஆழியும் புலம்பும்! அன்றிலும் உறங்கா\* தென்றலும் தீயினிற் கொடிதாம்\*  
தோழியோ!' என்னும் 'துணைமுலை அரக்கும்\* சொல்லுமின் எஞ்செய்கேன்?' என்னும்\*  
ஏழையென் பொன்னுக்கு என்ன நினைந்திருந்தாய்\* இடவெந்தை எந்தை பிரானே!

1112:

ஓதிலும் உன்பேரன்றி மற்றேதாள்\* உருகும்பின் திருவுரு நினைந்து\*  
காதன்மை பெரிது கையற உடையள்\* கயல்நெடுங்கண் துயில் மறந்தாள்\*  
பேதையேன் பேதை பிள்ளைமை பெரிது\* தெள்ளியள் வள்ளிருண் மருங்குல்\*  
ஏதலர் முன்னா என்நினைந்திருந்தாய்\* இடவெந்தை எந்தை பிரானே! 2.7.5

## பெரிய திருமொழி: இரண்டாம் பத்து

1113:

தன்குடிக் கேதும் தக்கவா நினையாள்\* தடங்கடல் நுடங்கெயிலிலங்கை\*  
வன்குடி மடங்க வாளமர் தொலைத்த\* வார்த்தைகேட்டு இன்புறும் மயங்கும்\*  
மின்கொடி மருங்குல் சுருங்கமேல் நெருங்கி\* மென்முலை பொன்பயந்திருந்த\*  
என்கொடியிவளுக்கு என் நினைந்திருந்தாய்\* இடவெந்தை எந்தை பிரானே!

1114:

உளங்கனிந்திருக்கும் உன்னையே பிதற்றும்\* உனக்கன்றி எனக்கு அன்பொன்றிலளால்\*  
'வளங்கனி பொழில்குழ் மாலிருஞ் சோலை\* மாயனே!' என்று வாய்வெருவும்\*  
களங்கனி முறுவல் காரிகை பெரிது\* கவலையோடு அவலம்சேர்த்திருந்த\*  
இளங்கனி இவளுக்கு என்நினைந்திருந்தாய்\* இடவெந்தை எந்தை பிரானே!

1115:##

'அலங்கெழு தடக்கை ஆயன்வாயாம்பற்கு\* அழியுமால் என்னுள்ளம்!' என்னும்\*  
புலங்கெழு பொருநீர்ப் புட்குழி பாடும்\* 'போதுமோ நீர்மலைக்கு என்னும்\*  
குலங்கெழு கொல்லி கோமளவல்லிக்\* கொடியிடை நெடுமழைக் கண்ணி\*  
இலங்கெழில் தோளிக்கு என்நினைந்திருந்தாய்\* இடவெந்தை எந்தை பிரானே!

1116:

பொன்குலாம் பயலை பூத்தன மென்தோள்\* பொருகயல் கண்துயில் மறந்தாள்\*  
அன்பினால் உன்மேல் ஆதரம் பெரிது\* இவ்வணங்கினுக்கு உற்றநோய் அறியேன்\*  
மின்குலா மருங்குல் சுருங்கமேல் நெருங்கி\* வீங்கிய வனமுலை யாளுக்கு\*  
என்கொலாம் குறிப்பில் என்நினைந்திருந்தாய்\* இடவெந்தை எந்தை பிரானே!

1117:##

அன்னமும் மீனும் ஆமையும் அரியும் ஆய\* எம்மாயனே! அருளாய்\*  
என்னும் இன்தொண்டர்க்கு இன்னருள் புரியும்\* இடவெந்தை எந்தை பிரானே\*  
மன்னுமா மாட மங்கையர் தலைவன்\* மானவேல் கலியன் வாயொலிகள்\*  
பன்னிய பனுவல் பாடுவார்\* நாளும் பழவினை பற்றறுப்பாரே. (2) 2.7.10

எட்டாம் திருமொழி - திரிபுரம்

1118:##

திரிபுரம் முன்று எரித்தானும்\* மற்றை மலர்மிசை மேல் அயனும்வியப்ப\*  
முரிதிரை மாகடல் போல்முழங்கி\* முவுலகும் முறையால் வணங்க\*  
எரியன கேசுர வாளெயிற்றேடு\* இரணியனாகம் இரண்டுசூரு\*  
அரியருவாம் இவரார் கொல்? என்ன\* அட்ட புயகரத்தேனென்றே. (2) 2.8.1

1119:

வெந்திறல் வீரரில் வீரொப்பார்\* வேதம் உரைத்து இமையோர் வணங்கும்\*  
செந்தமிழ் பாடுவார் தாம்வணங்கும்\* தேவர் இவர்கொல் தெரிக்கமாட்டேன்\*  
வந்து குறளுருவாய் நிமிர்ந்து\* மாவலி வேள்வியில் மண்ணளந்த\*  
அந்தணர் போன்று இவரார்க்கொல்? என்ன\* அட்ட புயகரத்தேனென்றே. 2.8.2

1120:

செம்பொனிலங்கு வலங்கைவாளி\* திண்சிலை தண்டொடு சங்கமொள்வாள\*  
உம்பரிருசுடரழியோடு\* கேடகம் ஒண்மலர் பற்றி ஏற்றே\*  
வெம்பு சினத்து அடல் வேழம்வீழ\* வெண்மருப்பொன்று பறித்து\*  
இருண்ட அம்புதம் போன்று இவரார்கொல்? என்ன\* அட்ட புயகரத்தேனென்றே.  
2.8.3

1121:

மஞ்சயர் மாமணிக் குன்றம் ஏந்தி\* மாமழை காத்தொரு மாயவானை அஞ்ச\*  
அதன்மருப்பன்று வாங்கும்\* ஆயர்கொல் மாயம் அறியமாட்டேன்\*

## பெரிய திருமொழி: இரண்டாம் பத்து

வெஞ்சுடராழியும் சங்கும் ஏந்தி\* வேதம் முன் ஓதுவர் நீதிவானத்து\*  
அஞ்சுடர் போன்று இவரார்கொல் என்ன\* அட்ட புயகரத்தேனென்றரே. 2.8.4

1122:  
கலைகளும் வேதமும் நீதிநூலும்\* கற்பமும் சொற்பொருள் தானும்\*  
மற்றை நிலைகளும் வானவர்க்கும் பிறர்க்கும்\* நீர்மையினால் அருள் செய்து\*  
நீண்ட மலைகளும் மாமணியும்\*மலர்மேல் மங்கையும் சங்கமும் தங்குகின்ற\*  
அலைகடல் போன்று இவரார்க்கொல் என்ன\* அட்டபுயகரத்தேனென்றரே. 2.8.5

1123:  
எங்ஙனும் நாமிவர் வண்ணம் எண்ணில்\* ஏதும் அறிகிலம் ஏந்திழையார்\*  
சங்கும் மனமும் நிறைவும் எல்லாம்\* தம்மனவாகப் புகுந்து\*  
தாமும்பொங்கு கருங்கடல் பூவைகாயாப்\* போதவிழ் நீலம் புனைந்தமேகம்\*  
அங்ஙனம் போன்று இவரார்க்கொல் என்ன\* அட்டபுயகரத்தேனென்றரே. 2.8.6

1124:  
முழுசிவண்டாடிய தண்துழாயின்\* மொய்ம்மலர்க் கண்ணியும், மேனியும்\*  
சாந்திழிசிய கோலம் இருந்தவாறும்\* எங்ஙனஞ் சொல்லுகேன்! ஓவிநல்லார்\*  
எழுதிய தாமரை அன்னகண்ணும்\* ஏந்தெழிலாகமும் தோளும்வாயும்\*  
அழகியதாம் இவரார்கொல் என்ன\* அட்டபுயகரத்தேனென்றரே. 2.8.7

1125:  
மேவி எப்பாலும் விண்ணோர்வணங்க\* வேதம் உரைப்பர் முந் நீர்மடந்தை தேவி\*  
அப்பால் அதிர்சங்கமிப்பால் சக்கரம்\* மற்றிவர் வண்ணம் எண்ணில்\*  
காவியொப்பார் கடலேயுமொப்பார்\* கண்ணும் வடிவும் நெடியராய்\*  
என் ஆவியொப்பார் இவரார்கொல் என்ன\* அட்டபுயகரத்தேனென்றரே. 2.8.8

1126:  
தஞ்சம் இவர்க்கு என்வளையும்நில்லா\* நெஞ்சமும் தம்மதே சிந்தித்தேற்கு\*  
வஞ்சிமருங்குல் நெருங்கநோக்கி\* வாய்திறந்து ஒன்று பணித்ததுண்டு\*  
நஞ்ச முடைத்திவர் நோக்கும்நோக்கம்\* நான் இவர் தம்மை அறியமாட்டேன்\*  
அஞ்சவன் மற்றிவரார் கொல்? என்ன\* அட்டபுயகரத்தேனென்றரே. 2.8.9

1127:##  
மன்னவன் தொண்டையர் கோன்வணங்கும்\* நீள்முடி மாலை வயிரமேகன்\*  
தன்வலி தன்புகழ் சூழ்ந்தகச்சி\* அட்ட புயகரத்து ஆதிதன்னை\*,  
கன்னிநன் மாமதிள் மங்கைவேந்தன்\* காமருசீர்க் கலிகன்றி\*  
குன்று இன்னிசையால்சொன்ன செஞ்சொல்மாலை\* ஏத்தவல்லார்க்கு இடம்  
வைகுந்தமே. (2) 2.8.10

ஒன்பதாம் திருமொழி - சொல்லுவன்

1128:##  
சொல்லுவன் சொற்பொருள் தானவையாய்ச்\* சுவை ஊறு ஒலி நாற்றமும் தோற்றமுமாய்\*  
நல்லரன் நான்முகன் நாரணனுக்கு இடந்தான்\* தடம் சூழ்ந்து அழகாயகச்சி\*  
பல்லவன் வில்லவனென்று உலகில்\* பலராய்ப்பல வேந்தர் வணங்குகழல் பல்லவன்\*  
மல்லையர்க்கோன் பணிந்த\* பரமேச்சுர விண்ணகரமதுவே. (2) 2.9.1

1129:  
கார்மன்னு நீள்விசம்பும்\* கடலும் சுடரும் நிலனும்மலையும்\*  
தன் உந்தித்தார்மன்னு தாமரைக் கண்ணனிடம்\* தடமாமதிள் சூழ்ந்து அழகாயகச்சி\*  
தேர்மன்னு தென்னவீனமுனையில்\* செருவில்திறல் வாட்டிய திண்சிலையோன்,\*  
பார்மன்னு பல்லவர் கோன்பணிந்த\* பரமேச்சுர விண்ணகரமதுவே. 2.9.2

## பெரிய திருமொழி: இரண்டாம் பத்து

1130:

உரந்தரு மெல்லணைப் பள்ளிகொண்டான்\* ஒருகால்முன்னம் மாவுரு வாய்க்கடலுள்\*  
வரந்தரு மாமணிவண்ணிடம்\* மணிமாடங்கள் சூழ்ந்து அழகாயகச்சி\*  
நிரந்தவர் மண்ணையில் புண்ணுகர்வேல்\* நெடுவாயிலுகச்செருவில்முனநாள்\*  
பரந்தவன் பல்லவர்க்கோன் பணிந்த\* பரமேச்சுர விண்ணகரமதுவே. 2.9.3

1131:

அண்டமும் எண்திசையும் நிலனும் \*அலைநீரொடு வான் எரிகால்முதலா உண்டவன்\*  
எந்தைபிரானது இடம் \* ஒளி மாடங்கள் சூழ்ந்து அழகாயகச்சி\*  
விண்டவர் இண்டைக்குழாமுடனே\* விரைந்தார் இரியச்செருவில்முனைந்து\*  
பண்டொருகால் வளைத்தான் பணிந்த\* பரமேச்சுர விண்ணகரமதுவே. 2.9.4

1132:

தூம்புடைத் திண்கைவன் தாள்களிற்றின்\* துயர்த்தீர்த்து அரவம்வெருவ\*  
முனநாள் பூம்புனல் பொய்கை புக்கானவனுக்கு இடந்தான்\* தடம்சூழ்ந்து அழகாயகச்சி\*  
தேம்பொழில் குன்றெயில் தென்னவனைத்\*திசைப்பச் செருமேல் வியந்தன்றுசென்ற\*  
பாம்புடைப் பல்லவர்க்கோன் பணிந்த\* பரமேச்சுர விண்ணகரமதுவே. 2.9.5

1133:

திண்படைக்கோளரியின் உருவாய்\* திறலோனகலம் செருவில்முனநாள்\*  
புண்படப் போழ்ந்த பிரானதிடம்\* பொருமாடங்கள் சூழ்ந்த அழகாயகச்சி\*  
வெண்குடை நீழல் செங்கோல் நடப்ப\* விடைவெல்கொடி வேல்படை முன்உயர்த்த\*  
பண்புடைப் பல்லவர்க்கோன் பணிந்த\* பரமேச்சுர விண்ணகரமதுவே. 2.9.6

1134:

இலகிய நீள்முடி மாவலி தன்பெருவேள்வியில்\* மாணுருவாய் முனநாள்\*  
சலமொடு மாநிலங் கொண்டவனுக்கு இடந்தான்\*தடம் சூழ்ந்து அழகாயகச்சி\*  
உலகுடை மன்னவன் தென்னவனை\*கன்னி மாமதிள்குழ் கருவூர்வெருவ,  
பலபடை சாயவென்றான் பணிந்த\* பரமேச்சுர விண்ணகரமதுவே. 2.9.7

1135:

குடைத்திறல் மன்னவனாய் \* ஒருகால் குரங்கைப்படையா\*  
மலையால்கடலை அடைத்தவன் எந்தைபிரானது இடம்\* மணி மாடங்கள் சூழ்ந்து  
அழகாயகச்சி\*  
விடைத்திறல் வில்லவன் நென்மெலியில்\* வெருவச்செருவேல் வலங்கைப்பிடித்த,  
படைத்திறல் பல்லவர்க்கோன் பணிந்த\* பரமேச்சுர விண்ணகரம் அதுவே.

1136:

பிறையுடை வாணுதல் பின்னை திறத்து\* முன்னே ஒரு கால்செருவில் உருமின்\*  
மறையுடை மால்விடையேழ்டர்த்தாற்கு இடந்தான்\* தடம் சூழ்ந்த அழகாயகச்சி\*  
கறையுடைவாள் மறமன்னர்க்கெட\* கடல்போல் முழங்கும் குரல்கடுவாய்\*  
பறையுடைப் பல்லவர்க்கோன் பணிந்த\* பரமேச்சுர விண்ணகரமதுவே. 2.9.9

1137:##

பார்மன்னு தொல்புகழ்ப் பல்லவர்க்கோன் பணிந்த\* பரமேச்சுர விண்ணகர்மேல்\*  
கார்மன்னு நீள்வயல் மங்கையர் தன்தலைவன்\* கலிகன்றி குன்றது உரைத்த\*  
சீர்மன்னு செந்தமிழ் மாலை வல்லார்\*திருமாமகள் தன் அருளால்\*  
உலகில் தேர்மன்னராய் ஒலிமாகடல் சூழ்\*செழுநீர் உலகாண்டு திகழ்வர்களே. (2)

## பெரிய திருமொழி: இரண்டாம் பத்து

பத்தாம் திருமொழி - மஞ்சாடு

1138:##

மஞ்சாடுவரையேழும் கடல்களேழும்\* வானகமும் மண்ணகமும் மற்றும் எல்லாம்\*  
எஞ்சாமல் வயிற்றடக்கி ஆலின் மேலோர்\* இளந்தளிர்நில கண்வளர்ந்த ஈசத்தன்னை\*  
துஞ்சாநீர் வளஞ்சூரக்கும் பெண்ணைத் தென்பால்\* தூயநான் மறையாளர்  
சோமுச்செய்ய\*  
செஞ்சாலி விளைவயலுள் திகழ்ந்து தோன்றும்\* திருக்கோவலூர் அதனுள் கண்டேன்  
நானே.

1139:

கொந்தலர்ந்த நறுந்துழாய் சாந்தம் தூபம்\* தீபம்கொண்டு அமரர்த்தொழும்  
பணங்கொள்பாம்பில்\*  
சந்தணி மென்முலைமலராளர் தரணிமங்கை\* தாமிருவர் அடிவருடும் தன்மையாளை\*  
வந்தனைசெய்து இசையேழ ஆறங்கம்\* ஐந்துவளர்வேள்வி நான்மறைகள் முன்று  
தீயும்\*  
சிந்தனைசெய்து இருபொழுது மொன்றும்\* செல்வத் திருக்கோவலூர் அதனுள்  
கண்டேன் நானே.

1140:

கொழுந்தலரும் மலர்ச்சோலைக் குழாங்கொள் பொய்கைக்\* கோள்முதலை  
வாளெயிற்றுக் கொண்டற்கெள்கி\*  
அழுந்திய மாகளிற்றினுக்கு அன்றழியேந்தி\* அந்தரமே வரத்தோன்றி அருள்  
செய்தாளை\*  
எழுந்த மலர்க்கருநீலம் இருந்தில் காட்ட\* இரும்புன்னை முத்தரும்பிச்  
செம்பொன்காட்ட\*  
செழுந்தட நீர்க்கமலம் தீ விகைபோல் காட்டும்\* திருக்கோவலூர் அதனுள்  
கண்டேன் நானே.

1141:

தாங்கரும்போர் மாலிபடப் பறவை யூர்ந்து\* தராதலத்தோர் குறைமுடித்த  
தன்மையாளை\*  
ஆங்குஅரும்பிக் கண்ணீர்சோர்ந்து அன்புகூரும்\* அடியவர்கட்கு ஆரமுதமானான்  
தன்னை\*  
கோங்கரும்பு சுரபுன்னை குரவார் சோலைக்\* குழாவரிவண்டு இசைபாடும் பாடல் கேட்டு\*  
தீங்கரும்பு கண்வளரும் கழனி சூழ்ந்து\* திருக்கோவலூர் அதனுள் கண்டேன் நானே.

1142:

கறைவளர்வேல் கரன்முதலாக் கவந்தன் வாலி\* கணையொன்றினால் மடிய  
இலங்கைதன்னுள்\*  
பிறையெயிற்று வாளரக்கர் சேனையெல்லாம்\* பெருந்தகையோடு உடந்துணித்த  
பெம்மான்றனை\*  
மறைவளரப் புகழ்வளர மாடந்தோறும்\* மண்டபம் ஒண்தொளியனைத்தும் வாரமோத\*  
சிறையணைந்த பொழிலணைந்த தென்றல் வீசம்\* திருக்கோவலூர் அதனுள் கண்டேன்  
நானே.

1143:

உறியார்ந்த நறுவெண்ணை ஒளியால் சென்று\* அங்குண்டாளைக் கண்டாய்ச்சி  
உரலோடார்க்க\*  
தறியார்ந்த கருங்களிறேபோல நின்று\* தடங்கண்கள் பனிமல்கும் தன்மையாளை\*  
வெறியார்ந்த மலர்மகள் நாமங்கையோடு\* வியன்கலை எண்தொளினுள் விளங்கு\*  
செல்வச் செறியார்ந்த மணிமாடம் திகழ்ந்து தோன்றும்\* திருக்கோவலூர் அதனுள்  
கண்டேன் நானே.

## பெரிய திருமொழி: இரண்டாம் பத்து

1144:

இருங்கைம்மா கரிமுனிந்து பரியைக் கீறி\* இனவிடைகள் ஏழடர்த்து மருதம்  
சாய்த்து\*  
வரும்சகடம் இறவுதைத்து மல்லையட்டு\* வஞ்சகஞ்செய் கஞ்சனுக்கு நஞ்சானை\*  
கருங்கமுகு பசும்பாளை வெண்முத்து ஈன்று\* காயெல்லாம் மரகதமாய்ப் பவளம் காட்ட\*  
செருந்திமிக மொட்டலர்த்தும் தேன்கொள்சோலைத்\* திருக்கோவலூர் அதனுள்  
கண்டேன் நானே.

1145:

பாரேறு பெரும்பாரம் தீர்ப்\* பண்டு பாரதத்துத் தூதியங்கி\*  
பார்த்தன் செல்வத்தேரேறு சாரதியாய் எதிரந்தார் சேனை\* செருக்களத்துத் திறலழியச்  
செற்றான் தன்னை\*  
போரேறொன்று உடையானும் அளகைக்கோனும்\* புரந்தரனும் நான்முகனும்  
பொருந்தும் ஊர்ப்போல்\*  
சீரேறு மறையாளர் நிறைந்த\* செல்வத் திருக்கோவலூர் அதனுள் கண்டேன் நானே.

1146:

தூவடிவின் பார்மகள் பூமங்கையோடு\* சுடராழி சங்குஇருபால் பொலிந்து தோன்ற\*  
காவடிவின் கற்பகமே போல நின்று\* கலந்தவர்கட்கு அருள்புரியும் கருத்தினை\*  
சேவடிகை திருவாய் கண்சிவந்த ஆடை\* செம்பொன்செய் திருவுருவமானை தன்னை\*  
தீவடிவின் சிவன் அயனே போல்வார்\* மன்னு திருக்கோவலூர் அதனுள் கண்டேன்  
நானே.

1147:##

'வாரணங்கொள் இடர்கடிந்த மாலை\* நீல மரதகத்தை மழைமுகிலே  
போல்வான்தன்னை\*  
சீரணங்கு மறையாளர் நிறைந்த\* செல்வத் திருக்கோவலூர் அதனுள் கண்டேன்,  
என்று\*  
வாரணங்கு முலைமடவார் மங்கை வேந்தன்\* வாட்கலியனொலி ஐந்துமைந்தும்  
வல்லார்\*  
காரணங்களால் உலகம்கலந்து அங்கேத்தக\* கரந்துஎங்கும் பரந்தானைக் காண்பர்  
தாமே. (2)

2. 10. 10